

ماہ مبارک کو مکدّ رنہ پچھی

مولانا محمد عاشق الہی بلند شہری رحمۃ اللہ علیہ

رمضان بڑا مبارک مہینہ ہے، اس میں نیکیوں کی طرف بہت زیادہ توجہ کرنی چاہیے اور الحمد للہ ہر مسلمان کچھ نہ کچھ خیر کی طرف اس ماہ میں ضرور بڑھتا ہے۔ اس ماہ نیکیوں کی ایسا اور رمضان کی خصوصیات ہیں۔ عام طور سے امت مسلمہ اس سے واقف ہے۔ جی چاہتا ہے کہ ”حنات رمضان“ کے ساتھ ساتھ مروجہ مکرات کی بھی نشاندہی کردی جائے یعنی ان برائیوں کا ذکر کر دیا جائے جو اس مہینہ میں عموماً لوگوں سے سرزد ہوتی ہیں، کیونکہ شیطان ہر ممکن طریق سے نیک بندوں کا روڑا بننے کے ڈھنگ نکالتا ہے۔ اور مکرات کو رواج دینے میں اس طرح کامیاب ہو جاتا ہے کہ اکثر عوام بلکہ خواص بھی برائی کو نیکی سمجھنے لگتے ہیں۔ اور گناہ کو ثواب سمجھ کر کرتے رہتے ہیں، سالہا سال کے مشاہدات اور تجربات کے بعد مروجہ مکرات جیٹہ تحریر میں لارہا ہوں:

(۱) ایک بہت برا رواج یہ ہو گیا ہے کہ کمسن بچوں کو روزہ رکھا کر بچے کا فوٹو اخبارات میں شائع کرایا جاتا ہے۔ اس میں دو باتیں قابل ذکر ہیں:

اول: یہ کہ کمنی ہی میں بچے کے ذہن میں ریا کاری کا بیت یودیا جاتا ہے اور بچے کے دل میں یہ بات جنم جاتی ہے کہ روزہ رکھنا ایسا کام ہے جس کو اخبار میں دینا چاہیے اور نیکی کو اچھا لانا بھی ایک ضروری کام ہے، العیاذ باللہ! روزہ رکھنا نہیں بلکہ شہرت مقصود ہے سب جانتے ہیں کہ ریا کاری نیکیوں کی آری ہے اس کے ہوتے ہوئے کوئی نیکی نہیں رہتی۔

دوم: تصویر کھنچانا اور اخبارات میں شائع کرنا یہ مستقل گناہ ہے، ریا کاری کے ساتھ تصویر کے گناہ میں ملوث ہوتے ہیں، بچے سے ایک نیکی کرائی اور خود گناہ کبیرہ میں بنتا ہوئے، یہ کیسی نادانی ہے؟ مسلمانوں کو اپنے ہر عمل کے بارے میں سوچنا چاہیے کہ اللہ کی رضا مطلوب ہے یا اور کچھ؟

(۲) ایک رواج یہ ہے کہ افطار کی دعویں دی جاتی ہیں، اور جب سے کمسن بچوں سے روزہ رکھا کر ریا کاری کا سلسلہ چلا ہے اس وقت سے ان دعوتوں کا رواج اور زیادہ زور کپڑا گیا ہے، دعوت و ضیافت تو اچھا کام ہے مگر اس کے ساتھ یہ جو مصیبت کھڑی ہو گئی ہے کہ افطار کرتے کرتے نماز مغرب بالکل چھوڑ دیتے ہیں یا باجماعت ترک کر دیتے ہیں، یہ ایک عظیم خسارہ ہے۔ اگر دعوت نہ ہوتی تو جماعت کی نمازوں میں پڑھتے اور ۷ نمازوں کا ثواب پاتے مگر دعوت نے یہ سب ثواب ضائع کر دیا،

کیا مزار ہا جب دعوت انسانی کی وجہ سے دعوت رحمانی کی شرکت سے محرومی ہو گئی جس کی طرف حی علی الفلاح کے ذریعہ منادی ربانی نے بلا یا تھا، بعض حضرات تو بالکل جماعت ترک نہیں کرتے بلکہ افطاری کے بعد بے نمازی بلکہ بے روزہ دار مہمانوں کو چھوڑ کر مسجد میں پہنچ کر ایک دور کعت پالیتے ہیں۔ ان میں وہ حضرات بھی ہوتے ہیں جو دوسرے مہینوں میں صفائی اول اور تکبیر اویں نام نہیں ہونے دیتے، مگر رمضان جیسے مبارک ماہ میں جواز دیا دحسنات (نیکیاں زیادہ کرنے) کا مہینہ ہے صفائی اول اور تکبیر اویں کے عظیم ثواب کو افطاری کی نذر کر دیتے ہیں اللہ تعالیٰ سمجھ دے۔ اور ہاں بعض ضیافتیں میں مولوی، حافظ، قاری حضرات موجود ہوتے ہیں، یہ صاحب دعوت ہی کے گھر میں جماعت کی نماز پڑھاتے ہیں۔ جماعت کا ثواب تکمل جاتا ہے مگر دو باقی اس میں بھی قابل توجہ ضروری ہیں، ایک تو وہی بات جو ابھی عرض کی گئی کہ جس ماہ میں زیادہ نیکیوں کی طرف متوجہ ہونے کی ضرورت ہے اس میں بڑی جماعت کی شرکت چھوڑی اور مسجد جانے پر جو ہر قدم پر نیکی لکھی جاتی ہے اس سے محروم ہوئے دوسرا یہ کہ مسجد کی جماعت چھوڑ کر گھروں میں چھوٹی چھوٹی جماعتوں کرنا شریعت کے مزاج کے خلاف ہے اور سُنت نبویہ (علی صاحبہا الصلوٰۃ والتحیٰ) کے ساتھ بالکل اس کا جو نہیں بیٹھتا، ہر نیک کام کی رفت و بلندی کا معیار سُنت کے مطابق ہونا ہے۔ تھوڑا تھوڑا ہٹنے سے آگے چل کر بہت زیادہ ہٹ جاتے ہیں، بہت سی بدعتوں نے اسی طرح رواج پایا ہے۔ شاید کوئی صاحب یہ خیال فرمائیں کہ دعوت جیسی نیکی سے روکا جا رہا ہے حالانکہ یہ سُنت کا کام ہے، سُنت ہونے میں کیا شک ہے، مگر نماز بآجات مسجد میں ادا کرنا کیا سُنت نہیں ہے؟ ضرور سُنت ہے اور بہت بڑی سُنت ہے، اس کو ترک نہ کرو، اور دعوت بھی خوب کھاؤ، جس کا طریقہ یہ ہے کہ صاحب دعوت سے بکھریں لے کر افطار کر لیں اور نماز بآجات مسجد میں ادا کریں اور نماز سے فارغ ہو کر اپنی طرح ماحضنوں جان فرمائیں۔

بات یہ کہ شریعت کی پاسداری ملاحظہ خاطر ہو تو ہر بات کا دھیان رہے، چونکہ دنیاداری کے اصول پر ادلے بدالے کے عنوان سے دعوتیں ہوتی ہیں، بلکہ ایکش جتنے تک کے مضرات اس میں پوشیدہ ہوتے ہیں۔ ووڑوں اور سپورٹوں کو دعوت کے ذریعہ مانوں کیا جاتا ہے اور یہ دعوتیں چیزیں مینوں اور ممبروں بلکہ وزیروں اور ان کے مشیروں اور عزیزوں کو بطور رشوت کھلانی جاتی ہیں، اس لئے شریعت کے اصول کا خیال نہیں رہتا۔ خدار اذ راغور کریں کیا ایسی دعوتیں سُنت ہیں جن پر نماز یا نماز بآجات کو قربان کیا جاسکے، پھر یہ بات بھی قابل ذکر ہے کہ نام تو ہے ”افطار پارٹی“ کا، مگر اس میں چونکہ مندرجہ بالا اصول کے مطابق دعوت دی جاتی ہے اس لئے اکثر بروزہ دار بھی تشریف لا کر دعوت اڑاتے ہیں۔ کلام بل لا یعحافون الاخرة۔

(۳) بعض مساجد میں تراویح کا بوجھا تارنے کے لئے عشاء کی اذان وقت سے پہلے دے دیتے ہیں، حالانکہ اذان وقت ہونے کے بعد ہونی چاہیے۔ اور مسجد سے جلد نکل کر ہوٹل میں بیٹھنے کے لئے تیز رفتار حافظ ریل کو تریجھ دیتے ہیں خواہ حروف کٹنے کی وجہ سے ایک آیت بھی صحیح نہ ہو۔

(۴) بہت سی عورتیں تراویح نہیں پڑھتی ہیں اور اس کو صرف مردوں کے کرنے کا کام سمجھا جاتا ہے۔ حالانکہ نماز تراویح بالغ مرد و عورت سب کے لئے سُنت موکدہ ہے۔

- (۵) بعض لوگ پورے ماہ میں تراویح کا خیال نہیں کرتے بلکہ صرف ایک بار قرآن مجیدن لینا کافی سمجھتے ہیں، خواہ جتنے دن میں بھی ختم ہو جائے، حالانکہ تراویح رمضان کی آخری رات تک پڑھنا سُنت مُوکدہ ہے اور ختم قرآن مستقل سُنت ہے۔
- (۶) بعض مساجد میں نابالغ کے پیچھے نماز تراویح پڑھ لیتے ہیں، اور حضرت امام ابوحنیفہ رحمۃ اللہ علیہ کے مسلک پر ہونے کے بھی مدعی ہیں، حالانکہ حنفی مذہب میں نابالغ کی اقتداء میں فرض سُنت، نفل کچھ جائز نہیں۔
- (۷) ختم کے دن بر قی قمقوں اور رنگ کی لمبی لمبی لائٹوں سے مساجد کی سجاوٹ کی جاتی ہے اور اس کی دیکھ بحال کے باعث منتظم میں مسجد اس رات کو نماز باجماعت بلکہ پوری یا آدھی تراویح کی شرکت سے بھی محروم ہو جاتے ہیں، بھلا قلوب کو منور کرنے والے انوار قرآنیہ کے سامنے اس ظاہری آرائش کی کیا ضرورت ہے؟ محققین کے نزدیک یہ سب اسراف اور فضول خرچی ہے جس کے لئے شریعت میں وعدید یہ آئی ہیں۔
- (۸) مشروط یا معروف طریقہ پر تراویح میں قرآن مجید سنانے والے حفاظ کو خدمت کے نام سے رقم دی جاتی ہے جس کا لینا دینا جائز ہے۔
- (۹) مسجد کی سجاوٹ اور مٹھائی نیز حافظ صاحب کو دینے کے لئے چندہ کیا جاتا ہے جو بہت سے حضرات خوش دلی سے نہیں بلکہ محلہ کے بڑے لوگوں کا منہ دیکھ کر دیتے ہیں اور وفد جانے کے دباؤ سے جیب میں ہاتھ ڈالتے ہیں حالانکہ جب تک طیب نفس سے نہ دیا جائے اس وقت تک کسی کا ایک پیسہ لینا بھی حلال نہیں ہوتا، اگر کسی ضرورت سے چندہ کرنا ہو تو صرف ضرورت سامنے رکھ دیں پھر جس کا جی چاہے خود سے دے یا نہ دے۔ وفد بنا کر جانا زور ڈالنے کے لئے ہوتا ہے جو شرعاً صحیح نہیں۔
- (۱۰) عموماً اکثر مساجد میں اعتکاف کے لئے کوئی نہیں بیٹھتا، حالانکہ رمضان کے آخری عشرہ کا اعتکاف سُنت مُوکدہ علی الکفار یہ ہے، کوئی بھی نہ کرے گا تو سب گنہگار ہوں گے۔ بعض جگہ اپنی قسم کے لوگوں کو روٹی کپڑے کا لالچ دے کر اعتکاف میں بٹھا دیتے ہیں اور یہ لوگ اکثر مسائل سے بھی واقف نہیں ہوتے اور یہ بھی پتہ نہیں ہوتا کہ اعتکاف مسجد سے باہر رہنے سے فاسد ہو جاتا ہے۔ اور ایسے لوگوں کو اس لئے امتحاب کرتے ہیں کہ مال و دولت والے حضرات مسجد میں دس دن گزارنے کو کسرشان سمجھتے ہیں یاد بیاوی مشغول یتوں کو اللہ کے گھر میں رہنے سے زیادہ اہمیت دیتے ہیں، یہ حب دنیا ہے۔
- (۱۱) شیخوں میں یا تہجیر کے وقت بعض مساجد یا خانقاہوں میں نوافل کی جماعتیں ہوتی ہیں، حالانکہ غیر فرائض کی جماعت کروہ تحریکی ہے، البتہ اگر صرف دو تین مقداری ہوں تو گنجائش ہے لہذا نوافل باجماعت نہ پڑھیں، اگر شینیدہ کرنا ہو تو تراویح میں پڑھیں بشرطیکہ سب توجہ سے سین، قرآن کی طرف سے بےاتفاقی نہ ہو اور ضعیفوں کی رعایت بھی ضروری ہے، ان کے لئے چھوٹی سورتوں سے پہلے تراویح پڑھادیں۔ و بالله التوفیق۔

☆☆☆